

Elektron bjóðar fullkomna KT-loysn

Á KT-stevnuni, sum verður í Norðurlanda-húsinum í komandi viku, fer Elektron at leggja fram eina nýggja KT-loysn, ið kann lætta um hjá nógvum fyrítøkum

KT-VINNA

Terji Nielsen
terji@sosialurin.fo

KT-loysnin, ið sipað verður til, er tann sonevnda Citrix-loysnin. Skipanin er rættuliga umfatandi og kann verða ein fullkomin KT-loysn fyri eina fyrítøku. Við eini CITRIX-loysn kann ein fyrítøka fullkomiliga sleppa undan at hava sínar egnu ambætara og enntá lokalar haddiskar.

Alt á goymslu hjá Elektron

CITRIX-loysnin virkar á tann hátt, at ein fyrítøka kann hava øll sín data, forrit og annað á goymslu á einum stórum ambætara hjá Elektron.

Á henda hátt sleppur fyrítøkan eisini undan sjálv at



Niels Christian Nolsøe, stjóri í Elektron, er sera spentur uppá, hvørja móttøku nýggja CITRIX-loysnin fer at fáa á KT-2006

savnsmynd

taka sær av viðlíkhaldi, ikki er neyðugt at hava KT-fólk í starvi í fyrítøkuni, og eisini

sleppst undan at hava stór KT-tól, sum brúka nógv pláss, standandi í hølunum hjá fyrítøkuni. Hetta ger sjálvsagt, at tað verður nógv rúmsáttari í hølunum.

Niels Christian Nolsøe, stjóri í Elektron, sigur, at CITRIX-loysnin er ein sera trygg loysn, og sjálvt um øll data verða goymd á einum ambætara hjá Elektron, so er tað bert fyrítøkan sjálv, ið hevur atgongd til hesi data.

– Øll data verða krypteraði, soleiðis at eingin annar kann fáa fatur á teimum. Ein annar fyrimunur er eisini, at brúkarin kann sleppa inn á ambætaran, óansæð hvar hann er staddur. Um hann til dømis er á ráðstevnu uttanlands, so kemur hann beint inn á ambætaran hjá Elektron og fær fatur á sínum data. Tað er ógvuliga einfalt og brúkaravinarligt, sigur Niels Christian Nolsøe.

Á KT-stevnuni í Norðurlandahúsinum í komandi viku fer Elektron millum annað at vísa áhugaðum heilt nágreiniliga, hvussu CITRIX-loysnin virkar, og hvørjar fyrimunir hon hevur.



Tað hevur gingið stak væl við royndarboringunum til Skálafjarðartunnin.

Mynd: Jens Kr. Vang

Gera boriroyndir til fasta sambandið

Hesa seinastu tíðina hava menn arbeitt við at gera boriroyndir í Sandvíkum, har ætlanin er, at ein møgulegur undirsjóartunnil millum Skálafjørðin og Havn

ina skal knýst í Streymoy.

Royndarboringar skulu gerast niður á umleið 130 metrar, og higartil hava menn borið gott og væl nið-

ur á helvtina av hesi dýpd. Sum skilst hava royndarboringarnar gingið stak væl.

tn

Nýtt El-innleggjaravirki

Ellnet er navnið á nýggju fyrítøkuni, sum Bernhard Petersen, Ólafur Debes og Poul Erik Johannesen hava sett á stovn

NÝTT VIRKI

Jákup Mørk
jakup@sosialurin.fo

Teir triggir hava í fleiri ár fingist við el-arbeiði av ymsum slag, men við at seta á stovn nýtt felag, ætla teir sær at taka kappingina upp við hinar á marknaðinum.

Breiðar royndir

Bernhard og Ólafur, sum báðir eru havnarmenn, lærdu á Tórshavnar Skipasmiðju miðskeiðis í 90'unum, men síðani hava teir verið ymsa staðni og arbeitt. Eftir at hava verið í Oslo í háltannað ár, hevur Bernhard síðani tikið útbúgving sum maskinmeistari og el-innleggjari, og seinnu árin hevur hann starvast sum maskinmaður hjá Sveipi á Argjum. Ólafur

fór eftir lærutíðini til skips sum maskinmaður, umframt at hann eitt skifti var í Skagen fyri El-Service. Seinastu fimm árin hevur hann verið í starvi hjá El-heilsøluni, Solar, sum kundaráðgevi.

Poul Erik, sum er úr Vestmanna, hevur seinastu seks árin starvast hjá Tummas Eli Hansen, har hann eitt nú hevur verið partur av byggingini hjá Føroya Tele í Hoyvík og umbyggingini av Landssjúkrahúsinum. Undan hesum var hann í fleiri ár í Australia, har hann hevði egið el-virki.

Teirtriggir siga, at teir í eina tíð hava tosað um at stovna egið virki. Eftirspurningurin eftir elektrikarum hevur verið sera stórus seinastu árin. Bæði tí nógv er til av arbeiði, men eisini tíð nógvir føroyskir elektrikarar hava leitað sær uttanlands í arbeiðsrindum.

Bjartskygdir

Hóast el|net bert hevur góðar triggjar vikur á baki, so tykjast teir tó ikki ivast í, at hetta fer at bera væl til hjá teimum.



Teir triggir nýggju virkiseigararnir. Ólafur Debes, Bernhard Petersen og Poul Erik Johannesen

Mynd: Álvur Haraldsen

– Í løtuni er í øllum førum nóg mikið av arbeiði hjá elektrikarum, so vit fara neyvan at ganga tómhentir.

Hartil haldi eg eisini, at við royndunum, sum vit hava, so spenna vit rættuliga vítt innan el-yrkið. Nakað sum

vit eisini hava roynt at fingið við í navgevingini av virkinum. Hartil meta vit, at nú vit allir í felag eiga virkið, so

tryggjar tað virkinum eitt betri støðufesti - og tí eisini tryggjeika til kundar okkara, sigur Ólafur.